



Влада на Република Северна Македонија

Врз основа на член 57 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22 и 168/24), Владата на Република Северна Македонија, на седницата, одржана на 11 ноември 2025 година, издаде

ЛИЦЕНЦА за приредување на игри на среќа во казино

1. На Друштвото за угостителство, туризам и услуги „Макотен“ ДООЕЛ Гевгелија, МУ СЕ ИЗДАВА лиценца за приредување на игри на среќа во казино, во деловната просторија во Подружница Фламинго Скопје која се наоѓа на ул.Плоштад Македонија бр.7 Скопје-Центар, за период од шест години.

2. Друштвото за угостителство, туризам и услуги „Макотен“ ДООЕЛ Гевгелија во казиното ќе постави 174 автомати за игри на среќа на кои може да учествува еден учесник, 2 автомати за игри на среќа на кои истовремено можат да учествуваат повеќе учесници (електронски рулети), 4 маси за американски рулет, 3 маси за блек џек и 1 маса за ултимајт тексас покер.

3. Друштвото за угостителство, туризам и услуги „Макотен“ ДООЕЛ Гевгелија Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

4. Доколку Друштвото за угостителство, туризам и услуги „Макотен“ ДООЕЛ Гевгелија не започне со приредување на игрите во рокот од точката 3, Владата на Република Северна Македонија ќе ја одземе лиценцата.

5. Друштвото за угостителство, туризам и услуги „Макотен“ ДООЕЛ Гевгелија Е ДОЛЖНО да го плати надоместокот за добивање на лиценца за приредување на игри на среќа во казино во износ од 600.000 евра во денарска противвредност по средниот курс на Народната банка на Република Северна Македонија на денот на уплатата и тоа 50% од надоместокот во износ од 300.000 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од една година од денот на приемот на лиценцата;
- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од две години од денот на приемот на лиценцата;
- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од три години од денот на приемот на лиценцата;
- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од четири години од денот на приемот на лиценцата;
- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од пет години од денот на приемот на лиценцата и
- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од шест години од денот на приемот на лиценцата.

6. Доколку Друштвото за угостителство, туризам и услуги „Макотен“ ДООЕЛ Гевгелија не плати 50% од надоместокот, односно не го плати износот од 300.000 евра во денарска противвредност по средниот курс на Народната банка на Република Северна Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за угостителство, туризам и услуги „Макотен“ ДООЕЛ Гевгелија не ги плаќа годишните рати во износ од 50.000 евра во денарска противвредност по средниот курс на Народната банка на Република Северна Македонија на денот на уплатата во роковите од точката 5, Владата на Република Северна Македонија ќе ја одземе лиценцата.

Институција Влада на Република Северна Македонија
Датум/Време 12.11.2025 14:44

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=d48d70a6-5222-426c-bc1f-57e040f0d548&materialId=a1343a63-af62-48f8-af3c-f3b6261a7ea1>



8. Друштвото за угостителство, туризам и услуги „Макотен“ ДООЕЛ Гевгелија Е ДОЛЖНО да депонира депозит или да обезбеди банкарска гаранција, во банка со седиште во Република Северна Македонија, во износ од 300.000 евра во денарска противвредност по средниот курс на Народна банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

9. Доколку Друштвото за угостителство, туризам и услуги „Макотен“ ДООЕЛ Гевгелија не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата.

10. Друштвото за угостителство, туризам и услуги „Макотен“ ДООЕЛ Гевгелија Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати и надоместок за рулет маси во износ од 3.000 евра по рулет маса, односно за други маси во износ од 1.725 евра по маса во денарска противвредност по средниот курс на Народната банка на Република Северна Македонија на денот на уплатата, на месечна основа.

11. Друштвото за угостителство, туризам и услуги „Макотен“ ДООЕЛ Гевгелија Е ДОЛЖНО да плаќа месечна посебна давачка за финансирање на здравствената заштита во висина од 3% која се пресметува на разликата меѓу уплатениот износ во сите автомати и исплатениот износ од сите автомати на сметка на Министерство за здравство.

12. Друштвото за угостителство, туризам и услуги „Макотен“ ДООЕЛ Гевгелија Е ДОЛЖНО да ја одржува висината на основната главнина во износ кој не може да биде помал од 2.500.000 евра во денарска противвредност по средниот курс на Народната банка на Република Северна Македонија на денот на уплатата, за целото времетраење на лиценцата.

13. Доколку Друштвото за угостителство, туризам и услуги „Макотен“ ДООЕЛ Гевгелија не ја одржува висината на основната главнина од точката 12, Владата на Република Северна Македонија ќе ја одземе лиценцата.

14. Оваа лиценца ќе се објави на интернет страницата на Министерството за финансии.

Образложение

Друштвото за угостителство, туризам и услуги „Макотен“ ДООЕЛ Гевгелија до Министерството за финансии поднесе Барање бр.13-7685/1 од 5.9.2025 година и дополнувања на барањето бр.13-8229/1 од 25.9.2024 година и бр.13-7685/3 од 29.10.2025 година за добивање на лиценца за приредување на игри на среќа во казино.

Кон Барањето подносителот ги достави следните документи:

- тековна состојба на друштвото бр.0805-50/150020250331177 од 5.9.2025 година издадена од Централниот регистар на Република Северна Македонија;

- потврда од Регистарот на казни за сторени кривични дела на правните лица бр.0808-12/310 од 22.8.2025 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;

- потврда од Регистарот на казни за сторени кривични дела на правните лица бр.0808-12/310-1 од 22.8.2025 година дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;

- потврда од Регистарот на казни за сторени кривични дела на правните лица бр.0808-50/150020250331178 од 5.9.2025 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Северна Македонија;

- потврда од Регистарот на казни за сторени кривични дела на правните лица бр.0808-50/150020250331179 од 5.9.2025 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Северна Македонија;

Институција Влада на Република Северна Македонија
Датум/Време 12.11.2025 14:44

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=d48d70a6-5222-426c-bc1f-57e040f0d548&materialId=a1343a63-af62-48f8-af3c-f3b6261a7ea1>



- информација за економско-финансиската состојба на субјектот бр.0905-28/29 од 22.8.2025 година издадена од Централниот регистар на Република Северна Македонија;

- програма за ефикасно намалување и управување со идентификуваниот ризик од перење пари и финансирање на тероризам бр.0102/1771 од 4.9.2025 година донесена од Друштвото за угостителство, туризам и услуги „Макотен“ ДООЕЛ Гевгелија;

- потврда бр.05-058988/25-0002 од 10.9.2025 година издадена од Царинската Управа на Република Северна Македонија;

- уверение за состојба на даноци, придонеси и други јавни приходи и давачки бр.29-3692/2 од 29.8.2025 година издадено од Управата за јавни приходи, Дирекција за големи даночни обврзници;

- записник бр.2918/07250-0180 од 29.10.2025 година изготвен од Управата за јавни приходи, Дирекција за големи даночни обврзници;

- решение бр.2918/07250-0180 од 29.10.2025 година донесено од Управата за јавни приходи, Дирекција за големи даночни обврзници;

- извештај за состојба на сметката на имателот на сметката (солвентност) бр.20-501-678 од 05.09.2025 година издаден од Стопанска банка АД Скопје, извештај за состојба на сметката на имателот на сметката (солвентност) од 05.09.2025 година издаден од Силк Роуд Банка АД Скопје, извештај за состојба на сметката на имателот на сметката (солвентност) од 5.9.2025 година издаден од Шпаркасе Банка АД Скопје, извештај за состојба на сметката на имателот на сметката (солвентност) од 5.9.2025 година издаден од Комерцијална Банка АД Скопје, податоци за учесникот во платен промет (тековна состојба) од НЛБ Банка АД Скопје и Халк Банка АД Скопје од 5.9.2025 година, потврда бр.15-232/2 од 05.09.2025 година издадена од Халк Банка АД Скопје, бонитет на сметка во периодот од 05.03.2025 до 05.09.2025 година издаден од Халк банка АД Скопје и бонитет на сметка во периодот од 30.07.2012 до 05.09.2025 година издаден од Шпаркасе банка АД Скопје;

- потврда бр.20/501-679 од 5.9.2025 година издадена од Стопанска банка АД Скопје;

- извод број 182 за промени на состојбата на сметката на ден 22.9.2025 година од 23.9.2025 година издаден од Шпаркасе Банка АД Скопје;

-изјава за основање на друштво со ограничена одговорност од 21.7.2025 година донесена од Друштвото Грифон Инвест АГ ;

-договор за пренос на удел склучен на ден 27.03.2025 година помеѓу Друштвото НОВОМАТИК АГ и Друштвото Грифон Инвест АГ;

-договор за купопродажба склучен на ден 7.1.2025 година помеѓу Друштвото НОВОМАТИК АГ и Друштвото Грифон Инвест АГ;

-потврда за извршено плаќање од 27.3.2025 година издадена од УБС Швајцарија;

-биланси за тековното работење на Грифон Инвест АГ за 2023 година и 2024 година;

-правилник на казино во казино Фламинго Скопје бр.0102/1768 од 4.9.2025 година, правила за игра на автомати за игра на среќа бр.0102/1769 од 4.9.2025 година и правила на игри во казино Фламинго Скопје бр.0102/1770 од 4.9.2025 година донесени од Друштвото за угостителство, туризам и услуги „Макотен“ ДООЕЛ Гевгелија и

- 176 уверенија за техничка исправност на автоматите за игри на среќа и 8 уверенија за техничка исправност на масите за игри на среќа издадени од Друштвото за услуги, испитување и анализа „ТИКСОН ГРУП“ ДООЕЛ Скопје.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во казино има уплатено основна главнина во вкупен износ од 46.278.952,00 евра паричен влог видно од тековната состојба бр.0805-50/150020250331177 од 5.9.2024 година издадена од Централниот регистар на Република Северна Македонија.

На подносителот на Барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од потврдите бр.0808-12/310 и бр.0808-12/310-

Институција Влада на Република Северна Македонија
Датум/Време 12.11.2025 14:44

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=d48d70a6-5222-426c-bc1f-57e040f0d548&materialId=a1343a63-af62-48f8-af3c-f3b6261a7ea1>



1 од 22.8.2025 година, бр.0808-50/150020250331178 и бр.0808-50/150020250331179 од 5.9.02025 година издадени од Регистарот на казни за сторени кривични дела на правните лица издадени од Централниот регистар на Република Северна Македонија;

Друштвото за угостителство, туризам и услуги „Макотен“ ДООЕЛ Гевгелија достави информација за економско-финансиската состојба издадена од Централниот регистар на Република Северна Македонија бр.0905-28/29 од 22.8.2025 година, со која врз основа на годишната сметка за 2024 година и споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Од доставената потврда бр.05-058988/25-0002 од 10.09.2025 година издадена од Царинската Управа на Република Северна Македонија се утврди дека трговското друштво ги има подмилено царинските давачки, а од доставеното уверение за состојба на даноци, придонеси и други јавни приходи и давачки бр.29-3692/2 од 29.8.2025 година издадено од Управата за јавни приходи, Дирекција за големи даночни обврзници се констатира дека трговското друштво ги има подмилено јавните давачки по основ на даноци и придонеси за задолжително социјално осигурување.

Од доставените записник бр.2918/07250-0180 и решение бр.2918/07250-0180 од 29.10.2025 година издадени од Управата за јавни приходи, Дирекција за големи даночни обврзници се утврди дека деловната просторија во Подружница Фламинго Скопје која се наоѓа на ул.Плоштад Македонија бр.7 Скопје-Центар, ги исполнува просторните и техничко-технолошките услови за приредување на игри на среќа во казино.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во казино, видно од извештајот за состојба на сметката на имателот на сметката (солвентност) бр.20-501-678 од 5.9.2025 година издаден од Стопанска банка АД Скопје, извештајот за состојба на сметката на имателот на сметката (солвентност) од 5.9.2025 година издаден од Силк Роуд Банка АД Скопје, извештајот за состојба на сметката на имателот на сметката (солвентност) од 5.9.2025 година издаден од Шпаркасе Банка АД Скопје, извештајот за состојба на сметката на имателот на сметката (солвентност) од 5.9.2025 година издаден од Комерцијална Банка АД Скопје, податоците за учесникот во платен промет (тековна состојба) од НЛБ Банка АД Скопје и Халк Банка АД Скопје од 5.9.2025 година, потврда бр.15-232/2 од 5.9.2025 година издадена од Халк Банка АД Скопје, бонитетот на сметка во периодот од 5.3.2025 до 5.9.2025 година издаден од Халк банка АД Скопје и бонитетот на сметка во периодот од 30.7.2012 до 5.9.2025 година издаден од Шпаркасе банка АД Скопје;

Од доставената потврда бр.20/501-679 од 5.9.2025 година издадена од Стопанска банка АД Скопје се утврди дека друштвото редовно исплатува плати на вработените во последните шест месеци.

Од доставениот извод број 182 за промени на состојбата на сметката од 22.9.2025 година, издаден од Шпаркасе Банка АД Скопје се утврди дека друштвото има доволно парични средства за плаќање на надоместокот за лиценцата и истите потекнуваат од тековното работење на Друштвото.

Потеклото на средствата на основната главнина се утврди од следната документација:

Од изјавата за основање на друштвото со ограничена одговорност (пречистен текст) од 21.7.2025 година донесена од Грифон Инвест АГ и од договорот за пренос на удел склучен на ден 27.3.2025 година помеѓу НОВОМАТИК АГ и Грифон Инвест АГ се утврди дека единствен содружник на друштвото е Грифон Инвест АГ и основната главнина на друштвото се состои од паричен влог во вкупен износ од 46.278.952,00 евра.

Од Договорот за купопродажба склучен на ден 7.1.2025 година помеѓу НОВОМАТИК АГ и Грифон Инвест АГ, се утврди дека купопродажната цена на уделот кој што го купува Грифон Инвест АГ изнесува 63.615.063 евра, од кои 48.488.143 евра се платени веднаш преку банкарски трансфер видно од потврдата за извршено плаќање од 27.03.2025 година издадена од УБС Швајцарија, а преостанатиот дел од купопродажната цена во износ од 15.126.920 евра ќе се плати во рок од 3 години од денот на склучување на Договорот.

Од билансите за тековното работење на Грифон Инвест АГ за 2023 година и 2024 година се утврди дека средствата со кои Грифон Инвест АГ го купува уделот од НОВОМАТИК АГ потекнуваат од тековното работење на Грифон Инвест АГ.

Доставеното барање за добивање на лиценца се однесува на приредување на игри на среќа во казино, што произлегува од доставените правилник на казино во казино Фламинго Скопје бр.0102/1768 од 4.9.2025 година, правила за игра на автомати за игра на среќа бр.0102/1768 од 4.9.2025 година и правила на игри на маси за жива

Институција Влада на Република Северна Македонија
Датум/Време 12.11.2025 14:44

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=d48d70a6-5222-426c-bc1f-57e040f0d548&materialId=a1343a63-af62-48f8-af3c-f3b6261a7ea1>



игра во казиното “Фламинго” Скопје бр.0102/1770 од 4.9.2025 година донесени од Друштвото за угостителство, туризам и услуги „Макотен“ ДООЕЛ Гевгелија кои се во согласност со член 63 став (1) и (2) и член 64 од Законот за игрите на среќа и за забавните игри.

Од доставените 184 уверенија издадени од Друштвото за услуги, испитување и анализа „ТИКСОН ГРУП“ ДООЕЛ Скопје се утврди дека поставените автомати и маси за игри на среќа во казиното се технички исправни за употреба.

Согласно член 89 од Законот, барателот за издавање на лиценца за приредување на игри на среќа во казино мора да има обезбедено надзорен информациски систем преку кој се поврзани сите автомати, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од доставеното известување бр.22-2194/1 од 18.3.2015 година од Управата за јавни приходи, Генерална дирекција Скопје се утврди дека Друштвото за угостителство, туризам и услуги „Макотен“ ДООЕЛ Гевгелија има обезбедено надзорен информациски систем и е официјално поврзан со Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во казино на Друштвото за угостителство, туризам и услуги „Макотен“ ДООЕЛ Гевгелија.

Според член 2 точка 21) од Законот за игрите на среќа и за забавните игри, игри на среќа во казино се игри на среќа во кои учесниците во игрите на среќа играат против казиното или еден против друг во согласност со меѓународните правила на масите за игра со топчиња, коцки и карти.

Согласно член 25 став (1) точка 1) од Законот за игрите на среќа и за забавните игри, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри.

Според член 58 став (1) од Законот за игрите на среќа и за забавните игри, лиценцата за приредување на игри на среќа во казино се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1) од Законот за игрите на среќа и за забавните игри, трговското друштво на кое му е издадена лиценца во согласност со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, а во согласност со член 13 став (1) точка 1) од истиот закон, Владата на Република Северна Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца

Врз основа на член 58 став (2) од Законот за игрите на среќа и за забавните игри, за добивање на лиценца за приредување на игри на среќа во казино се плаќа надоместок во износ од 600.000 евра во денарска противвредност по средниот курс на Народната банка на Република Северна Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата.

Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Северна Македонија ќе ја одземе лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Согласно член 61 став (1) приредувачот на игрите на среќа во казино за обезбедување на исплатата на добивките на учесниците во игрите на среќа во казиното, за плаќање на јавните давачки утврдени со закон, како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Северна Македонија, во износ од 300.000 евра во денарска противвредност по средниот курс на Народната банка на Република Северна Македонија на денот на депонирањето, односно на денот на издавањето на банкарската гаранција, поради што се одлучи како во точките 8 и 9 од

Институција Влада на Република Северна Македонија
Датум/Време 12.11.2025 14:44

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=d48d70a6-5222-426c-bc1f-57e040f0d548&materialId=a1343a63-af62-48f8-af3c-f3b6261a7ea1>



диспозитивот на оваа лиценца.

Согласно член 66 став (1) и член 94 став (1) од Законот за игрите на среќа и за забавните игри, за приредување на игрите на среќа во казино приредувачот на игри на среќа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати и надоместок за рулет маси во износ од 3.000 евра по рулет маса, односно за други маси во износ од 1.725 евра по маса во денарска противвредност по средниот курс на Народната банка на Република Северна Македонија на денот на уплатата, на месечна основа, поради што се одлучи како во точката 10 од диспозитивот на оваа лиценца.

Според член 66 став (8) од законот, приредувачот на игри на среќа во казино, на месечна основа, за финансирање на здравствената заштита плаќа посебна давачка во висина од 3% која се пресметува на разликата меѓу уплатениот износ во сите автомати и исплатениот износ од сите автомати на приредувачот на игрите на среќа во казино, на сметка на Министерството за здравство, поради што се одлучи како во точката 11 од диспозитивот на оваа лиценца.

Доколку приредувачот на игрите на среќа не ја одржува висината на основната главнина, согласно член 13 став (1) точка 12) од Законот за игрите на среќа и за забавните игри, Владата на Република Северна Македонија ќе му ја одземе лиценцата, поради што се одлучи како во точките 12 и 13 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 14 од диспозитивот на оваа лиценца.

Со оглед на наведеното, Владата на Република Северна Македонија ја издаде лиценцата за приредување на игри на среќа во казино на Друштвото за угостителство, туризам и услуги „Макотен“ ДООЕЛ Гевгелија.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

**Претседател на Владата на Република Северна
Македонија**

Проф. д-р Христијан Мицкоски

Подготвил: Марија Арсова, 11.11.2025
Проверил: Никола Пасков, 11.11.2025
Контролирал: Снежана Маркова Пендовски, 11.11.2025
Согласен: Зоран Брњарчевски, 12.11.2025

Одобрил: Игор Јанушев,
Генерален секретар на Владата на Република Северна Македонија

Институција Влада на Република Северна Македонија
Датум/Време 12.11.2025 14:44

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=d48d70a6-5222-426c-bc1f-57e040f0d548&materialId=a1343a63-af62-48f8-af3c-f3b6261a7ea1>

